

20 हजार की रिश्वत लेते रीडर गिरफ्तार

सिवनी नवभारत । भ्रष्टाचार के विरुद्ध सख्त कार्रवाई के तहत पुलिस महानिदेशक लोकायुक्त योगेश देशमुख के निर्देश एवं पुलिस उप महानिरीक्षक लोकायुक्त मनोज सिंह के मार्गदर्शन में लोकायुक्त जबलपुर की टीम ने मंगलवार को बड़ी कार्रवाई करते हुए अपर कलेक्टर कार्यालय से जुड़े रीडर को 20 हजार रुपये की रिश्वत लेते हुए रंगे हाथों गिरफ्तार किया।

लोकायुक्त से प्राप्त जानकारी के अनुसार आवेदक संतोष सिंह सिंसोदिया, पिता स्वर्गीय रामायण सिंह, निवासी ग्राम गंगादाना, तहसील छपारा, जिला सिवनी ने शिकायत दर्ज कराई थी कि उनके ग्राम स्थित पेतुक्त भूमि पर लगे जामुन एवं अन्य वृक्ष, जो खसरा के कालिम क्रमांक-12 में दर्ज थे, अज्ञात व्यक्तियों द्वारा काट दिए गए

लोकायुक्त जबलपुर की ट्रैप कार्रवाई, एडीएम कार्यालय सिवनी में मचा हड़कंप

थे। इसकी सूचना उन्होंने संबंधित थाने में दी थी। इसी मामले में विरोधी पक्ष द्वारा एसडीएम कार्यालय लखनादोन में शिकायत की गई, जिसमें आवेदक के विरुद्ध निर्णय पारित हो गया था।

उक्त निर्णय के विरुद्ध आवेदक ने एडीएम कार्यालय में अपील प्रस्तुत की थी। आरोप है कि एडीएम कार्यालय में पदस्थ सहायक ग्रेड-3 एवं रीडर माधव प्रसाद तिवारी, पिता स्वर्गीय टीकाराम तिवारी, उम्र 60 वर्ष ने आवेदक के पक्ष में निर्णय कराने के लिए 30 हजार रुपये की रिश्वत की मांग की। बाद में सौदा 20 हजार रुपये में तय हुआ।

शिकायत का सत्यापन कराने के बाद लोकायुक्त जबलपुर की



टीम ने मंगलवार, 16 जून 2026 को योजनाबद्ध तरीके से ट्रैप कार्रवाई की। इस दौरान आरोपी माधव प्रसाद तिवारी को कार्यालय अपर कलेक्टर सिवनी स्थित उपभोक्ता फोरम बिल्डिंग के पोर्च में आवेदक से 20 हजार रुपये की रिश्वत लेते हुए रंगे हाथों पकड़ लिया गया।

प्रशासनिक महकमे में हड़कंप की स्थिति

लोकायुक्त पुलिस ने आरोपी के विरुद्ध भ्रष्टाचार निवारण अधिनियम, 1988 (संशोधित 2018) की धारा 7, 13(1)(बी) एवं 13(2) के अंतर्गत प्रकरण दर्ज कर आगे की कार्रवाई प्रारंभ कर दी है। इस ट्रैप कार्रवाई में ट्रैप दल अधिकारी निरीक्षक उमा कुशवाह, निरीक्षक बुजमोहन सिंह नरवरिया सहित लोकायुक्त जबलपुर की टीम की महत्वपूर्ण भूमिका रही। इस कार्रवाई के बाद जिला प्रशासनिक महकमे में हड़कंप की स्थिति बनी हुई है।

सहायक प्राध्यापक का स्थानांतरण

सिवनी । शासकीय सातकोर महाविद्यालय सिवनी में विगत 20 वर्षों से जमे एक सहायक प्राध्यापक श्री पवन कुमार वासनिक का शिकायती स्थानांतरण शासकीय महाविद्यालय साईंखेड़ा हुआ है। विगत अनेक वर्षों से इनके संबंध में विद्यार्थियों और नागरिकों के द्वारा शिकायतें प्राप्त हो रही थी किंतु हर बार कोई ना कोई तिकड़म लगा करके यह बव जाते थे इस बार इनका जुगाड़ नहीं लग पाया महाविद्यालय में शैक्षणिक गतिविधियों से मुह मोड़कर केवल प्रचार प्रसार और नाम के लिए प्रवास करना तथा भेदभावपूर्ण व्यवहार, प्राध्यापकों के बीच में गुटबाजी राजनीति करना और प्रतिकूल संगठनों की मदद से रंगे हाथों नेतागिरी करने में माहिर वासनिक का स्थानांतरण होने से महाविद्यालय की शैक्षणिक और एनसीसी गतिविधियों में सुधार आया।



राधिका टाउन के फेज-2 का हुआ शुभारंभ

सिवनी नवभारत । जबलपुर

रोड में ज्यारत नाका के पास सर्वसुविधायुक्त राधिका टाउन को मिले अपार विश्वास और सहयोग के बाद एक बार फिर राधिका टाउन फेज 2 का शुभारंभ किया गया ताकि लोगों को बेहतर माहौल के बीच अपना आशियाना मिल सके। राधिका टाउन के संचालक अवधेश बघेल ने बताया कि उन्होंने सर्वसुविधायुक्त राधिका टाउन का निर्माण कराया ताकि सिवनी शहर के भीतर लोगों को मूलभूत सुविधाओं के साथ प्लॉट उपलब्ध हो सके ताकि वह अपने सपनों का घर बना सकें। पहले फेज में जिस तरह से जिले वासियों ने विश्वास कर उनके प्रोजेक्ट को सफल बनाया उसके बाद राधिका टाउन दूसरे फेज का शुभारंभ 16 जून को किया गया। अवधेश बघेल ने बताया कि राधिका टाउन फेज 2 कालोनी की रेरा अफ़ूव्ड कॉलोनी है जिसमें ,अंडरग्राउंड नालिया, पानी की टंकी ,चौड़ी सड़कों की सुविधा, बच्चों के मनोरंजन के लिए सुंदर आकर्षक गार्डन, आकर्षक प्रवेश द्वार स्ट्रीट लाईट एवं बिजली की सुविधा,



स्विमिंगपूल सुविधा जमि सुविधा के साथ साथ भव्य मंदिर भी है। खास बात यह है कि राधिका टाउन फेज 2 में 80व फाइनस सुविधा भी उपलब्ध है। श्री बघेल ने अपील किया है कि पारिवारिक माहौल के बीच आप अपने सपनों का घर बनाना चाहते हैं तो एक बार राधिका टाउन फेज 2 में अवश्य पहुंचें। इस संबंध में अधिक जानकारी के लिए 9407055151, 9183655151 में संपर्क करें।

राष्ट्रीय खाद्य सुरक्षा मिशन अंतर्गत मक्का, अरहर बीज वितरण

छपारा नवभारत । गत दिवस 15 जून को कृषि विभाग द्वारा बीज वितरण कार्यक्रम किया गया जिसमें जनपद पंचायत के अध्यक्ष सदम सिंह बरकड़े की उपस्थिति में किसानों को श्री अन्न यानी मोटे अनाजों- जैसे ज्वार, बाजरा, कोदो, कुटकी, को बढ़ावा देने किसानों को बीज वितरण किया गया- कम पानी, कम लागत में अनुकूल जलवायु में खेती-पोषण सुरक्षा बढ़ाने - मिलेट्स सेंटर ऑफ एक्सिलेंस के जरिए उन्नत बीज, माइक्रोन्यूट्रिएंट्स, बायो-इन्किटाइड किट रियायती दर पर देना एवं राष्ट्रीय खाद्य सुरक्षा मिशन मोटा अनाज (मक्का) केंद्र सरकार का एनएफएसएम प्रोग्राम। इसमें धान,गेहूँ,दालें, मक्का और पोषक अनाजों का उत्पादन बढ़ाने हेतु सहायता दी जाती है।

मुफ्त/अनुदानित मिनीकित



हाईब्रिड बीज छोटे पैकेट में मुफ्त दिए जाते हैं। पहले आओ, पहले पाओ आधार पर भी बांटे जा रहे हैं। किसानों को ट्रेनिंग बीटीएम, एटीएम द्वारा बीज लगाने के तरीके, मुदा परीक्षण, कीट प्रबंधन, जैविक खाद की जानकारी के साथ डेमो प्लॉट्स NFSM हाईब्रिड धान/मक्का बीज का डेमो कर

विशेषता बताई गई ऑनलाइन मांग पर किसान ऑनलाइन भी बीज मांग दर्ज कर अनुदानित दर पर ले सकते हैं।

कार्यक्रम में संतराम भलावी,लालचंद धुर्वे एसडीओ अनूप सिंह धुर्वे, लता डहारे, वंश मनेश्वर,सुभाष धारकर एवं क्षेत्र के किसान उपस्थित रहे।

जनकल्याण शिविर में पहुंचीं कलेक्टर नेहा मीना

अधिकारियों को दिए त्वरित निराकरण के निर्देश, किसानों को प्राकृतिक खेती अपनाने के लिए किया प्रेरित

कुरई नवभारत । जिले में आमजन को शासकीय योजनाओं एवं सेवाओं का लाभ सुगमता से उपलब्ध कराने के उद्देश्य से आयोजित जनकल्याण शिविर का निरीक्षण करने पहुंचीं कलेक्टर श्रीमती नेहा मीना ने विभिन्न विभागों द्वारा लगाए गए स्टॉलों का अवलोकन कर व्यवस्थाओं की जानकारी ली। उन्होंने शिविर में पहुंचे नागरिकों से सीधे संवाद कर उनकी समस्याएं, मांगें एवं शिकायतें सुनीं तथा संबंधित अधिकारियों को प्राप्त आवेदनों का त्वरित एवं गुणवत्तापूर्ण निराकरण सुनिश्चित करने के निर्देश दिए। कलेक्टर श्रीमती मीना ने अधिकारियों से कहा कि शिविर में आने वाले प्रत्येक व्यक्ति को शासन की योजनाओं का लाभ प्राथमिकता के साथ उपलब्ध कराया जाए तथा जरूरतमंदों को आवश्यक सहायता प्रदान करने में किसी प्रकार की लापरवाही न बरती जाए। उन्होंने विभागीय अधिकारियों को संवेदनशीलता



एवं जिम्मेदारी के साथ कार्य करने की हिदायत दी।

इस दौरान कलेक्टर ने शिविर में उपस्थित किसानों से भी चर्चा की और उन्हें प्राकृतिक खेती के महत्व एवं लाभों की जानकारी दी। उन्होंने बताया कि प्राकृतिक खेती अपनाने से कृषि उत्पादन की लागत में कमी आती है, भूमि की उर्वरता बनी रहती है तथा पर्यावरण संरक्षण को भी बढ़ावा मिलता है। उन्होंने कृषि विभाग के अधिकारियों को निर्देशित किया कि किसानों को प्राकृतिक खेती के प्रति जागरूक करने के लिए विशेष अभियान चलाएं तथा उन्हें आवश्यक तकनीकी मार्गदर्शन और सहयोग उपलब्ध कराएं। कलेक्टर श्रीमती मीना ने कहा

कि जनकल्याण शिविरों का मुख्य उद्देश्य विभिन्न शासकीय सेवाओं और योजनाओं को एक ही स्थान पर आमजन तक पहुंचाना है। इसके लिए सभी विभाग समन्वय के साथ कार्य करें और यह सुनिश्चित करें कि शिविर में प्राप्त प्रत्येक आवेदन का समय-सीमा में निराकरण हो तथा पात्र हितग्राहियों तक योजनाओं का लाभ प्रभावी ढंग से पहुंचे।

निरीक्षण के दौरान मुख्य कार्यपालन अधिकारी जिला पंचायत श्रीमती अंजली शाह, अनुविभागीय अधिकारी (राजस्व) कुरई श्री प्रशांत उज्ज्वल सहित विभिन्न विभागों के जिला एवं विकासखंड स्तरीय अधिकारी उपस्थित रहे।

श्याम तोरण द्वार के भूमिपूजन समारोह का आयोजन आज

सिवनी नवभारत । श्री श्याम परिवार समिति सिवनी द्वारा यह जानकारी दी गई है कि विधायक निधि से निर्मित होने वाले भव्य श्याम तोरण द्वार के निर्माण कार्य का भूमिपूजन समारोह 17 जून 2026, बुधवार को दोपहर 2 बजे आयोजित किया जाएगा। यह भव्य तोरण द्वार श्री श्याम मंदिर परिसर, गुरुकुल स्कूल के सामने, ऑरेंज सिटी कॉलोनी, नागपुर रोड, सिवनी में निर्मित किया जाएगा, जो क्षेत्र की धार्मिक एवं सांस्कृतिक पहचान को नई गरिमा प्रदान करेगा। समिति के अनुसार इस शुभ अवसर पर सिवनी के लोकप्रिय विधायक दिनेश राय मुनमुन मुख्य अतिथि के रूप में उपस्थित रहेंगे, जबकि भाजपा जिला महामंत्री संतोष अग्रवाल विशिष्ट अतिथि के रूप में समारोह की शोभा बढ़ाएंगे। श्री श्याम परिवार समिति ने



बताया कि यह तोरण द्वार श्रद्धालुओं की आस्था का प्रतीक बनने के साथ-साथ नगर की धार्मिक विरासत को भी समृद्ध करेगा। मंदिर परिसर में आयोजित होने वाला यह कार्यक्रम शायद भक्तों एवं समस्त नागरिकों के लिए विशेष महत्व रखता है। समिति ने जिले के सभी धर्मप्रेमी नागरिकों, सामाजिक संगठनों, जनप्रतिनिधियों एवं श्याम भक्तों से अपील की है कि वे अधिक से अधिक संख्या में उपस्थित होकर इस ऐतिहासिक एवं पुण्य अवसर के साक्षी बनें तथा कार्यक्रम को सफल बनाने में अपना सहयोग प्रदान करें। समिति पदाधिकारियों ने कहा कि आप सभी की गरिमायुगी उपस्थिति हमारे लिए गौरव, प्रेरणा एवं उत्साह का विषय होगी। इस अवसर पर मंदिर परिसर में श्रद्धालुओं के लिए विशेष व्यवस्थाएं भी की गई हैं।

पुलिस अधीक्षक ने सुनीं समस्याएं

सिवनी नवभारत । जिला पुलिस द्वारा आयोजित साप्ताहिक जनसुनवाई एवं नागरिक संवाद कार्यक्रम में पुलिस अधीक्षक कृष्ण लालचंदानी ने जिले के विभिन्न ग्रामीण एवं शहरी क्षेत्रों से पहुंचे आवेदकों की समस्याओं को गंभीरता और संवेदनशीलता के साथ सुना उनके त्वरित एवं निष्पक्ष निराकरण के निर्देश दिए। जनसुनवाई के दौरान कई मामलों में तथ्यों का तत्काल संचान लेते हुए मौके पर ही वैधानिक रूप से समाधान कर आवेदकों को राहत प्रदान की गई। शेष आवेदनों पर संबंधित थाना प्रभारियों को निष्पक्ष जांच कर निर्धारित समय-सीमा में पारदर्शी कार्रवाई सुनिश्चित करने के निर्देश दिए गए। महिलाओं, बुजुर्गों, दिव्यांगजनों एवं समाज के वंचित वर्गों की शिकायतों को प्राथमिकता देते हुए उनके मामलों में त्वरित कार्रवाई के लिए संबंधित थाना प्रभारियों पर विशेष जोर दिया गया। साथ ही जनसुनवाई व्यवस्था को जिले के सभी थानों एवं चौकियों तक प्रभावी रूप से लागू करने की बात कही गई, ताकि लोगों को स्थानीय स्तर पर ही न्याय मिल सके।



से समाधान कर आवेदकों को राहत प्रदान की गई। शेष आवेदनों पर संबंधित थाना प्रभारियों को निष्पक्ष जांच कर निर्धारित समय-सीमा में पारदर्शी कार्रवाई सुनिश्चित करने के निर्देश दिए गए। महिलाओं, बुजुर्गों, दिव्यांगजनों एवं समाज के वंचित वर्गों की शिकायतों को प्राथमिकता देते हुए उनके मामलों में त्वरित कार्रवाई के लिए संबंधित थाना प्रभारियों पर विशेष जोर दिया गया। साथ ही जनसुनवाई व्यवस्था को जिले के सभी थानों एवं चौकियों तक प्रभावी रूप से लागू करने की बात कही गई, ताकि लोगों को स्थानीय स्तर पर ही न्याय मिल सके।

विधायक ने जनकल्याण शिविर में की सहभागिता

सिवनी । मंगलवार, 16 जून 2026 को सिवनी विधानसभा क्षेत्र के विधायक दिनेश राय मुनमुन ने जनपद पंचायत प्रांगण सिवनी में मध्यप्रदेश शासन के निर्देशानुसार पंचायत एवं ग्रामीण विकास विभाग द्वारा आयोजित तीन दिवसीय खण्ड स्तरीय जनकल्याण शिविर में मुख्य अतिथि के रूप में सहभागिता की। कार्यक्रम का शुभारंभ मां सरस्वती के पूजन एवं दीप प्रज्वलन के साथ हुआ। इसके पश्चात विभागीय अधिकारियों द्वारा विधायक दिनेश राय मुनमुन का स्वागत किया गया। अपने संबोधन में विधायक दिनेश राय मुनमुन ने कहा कि यह शिविर प्रदेश के मुख्यमंत्री डॉ. मोहन यादव के निर्देश पर प्रत्येक जनपद में आयोजित किए जा रहे हैं। उन्होंने कहा कि इन शिविरों का उद्देश्य केवल औपचारिकता निभाना नहीं, बल्कि आमजन को उनकी समस्याओं के समाधान के लिए दायरों के चक्कर लगाने से बचाना है। राशन कार्ड, आयुधान योजना, किसान कल्याण योजनाएं, प्रधानमंत्री आवास, पेंशन सहित विभिन्न विभागों से संबंधित समस्याओं के निराकरण के लिए सभी विभागों के अधिकारी एक ही स्थान पर उपस्थित हैं। उन्होंने कहा कि शिविर की वास्तविक सफलता तभी है, जब समाज के अंतिम छोर पर बड़े प्रत्येक जरूरतमंद व्यक्ति को इसका लाभ मिले और उसकी समस्याओं का समाधान हो। मुख्यमंत्री इस शिविर को लेकर बेहद गंभीर हैं, इसलिए सभी विभागीय अधिकारियों को पूरी संवेदनशीलता के साथ जनता की समस्याएं सुनकर मौके पर ही सतुष्टिपूर्ण एवं त्वरित निराकरण सुनिश्चित करना चाहिए। विधायक दिनेश राय मुनमुन ने आमजन से अधिक से अधिक संख्या में शिविर का लाभ उठाने तथा अपनी समस्याओं को संबंधित स्टॉल पर दर्ज कराने का आग्रह किया। इसके पश्चात विधायक के करकमलों से विभिन्न योजनाओं के पात्र हितग्राहियों को हितलाभ का वितरण किया गया तथा प्रांगण में लगाए गए विभिन्न विभागीय स्टॉलों का निरीक्षण कर जानकारी प्राप्त की गई। इस अवसर पर जिला पंचायत अध्यक्ष मालती डेहरिया, जनपद अध्यक्ष किरण भलावी, नगरपालिका उपाध्यक्ष डाली डगोर, एडरमैन वंदना बेस, राकेश बेस, अहमद खान, अनुविभागीय अधिकारी रेखा देशमुख, मुख्य कार्यपालन अधिकारी जनपद पंचायत लोकेश साहू, सावित्र राजेन्द्र यादव, सचिव बसंत राय, प्रदीप वीरसिया सहित जनप्रतिनिधि, अधिकारी, कर्मचारी, हितग्राही एवं आवेदक उपस्थित रहे।

आयोजन

मुझे यहां पर बीत 7 वर्षों में सभी का भरपूर सहयोग मिला : बाथम

आरटीओ बाथम ने अपने कार्यों से हर व्यक्ति के दिल में जगह बनाई : तेजवली

सिवनी नवभारत । शासकीय सेवा में व्यक्ति आता है और चला जाता है लेकिन कुछ लोग ऐसे होते हैं जो अपने कार्यों से अपना विशिष्ट स्थान बना लेते हैं जब नए पते आते हैं तो पुराने को वृक्ष छोड़ना पड़ता है यही स्थिति शिवानी के अतिरिक्त परिवहन विभाग में पदस्थ अधिकारी देव श बाथम की रही जिन्होंने इस आरटीओ विभाग के 42 साल के कार्यकाल में से 7 वर्ष अपनी सेवाएं दी और चाहे बस संचालक हो या एजेंट सभी के मन में अपना विशेष स्थान बनाया आज उनका विदाई समारोह के अवसर पर सब की आंखें नाम है और आज उनके कार्यकाल को याद कर रहे हैं उक्त उद्घागार आरटीओ अधिकारी देवेश बाथम के स्थानांतरण के अवसर पर बस आपरेटर संघ के



अध्यक्ष तेजवलिसिंह ने व्यक्त किये।

इस अवसर पर सिंह टैवल के संचालक पुष्पेंद्र सिंह ने कहा कि लगभग 20 वर्षों से मैं बस के क्षेत्र में कार्य कर रहा हूं और मुझे जब भी किसी प्रकार की बस संबंधी समस्या आई है मैंने श्री बाथरूम के

माध्यम से उसका समाधान निकाला मेरे लिए तो वह एक ऐसे न केवल अधिकारी थे बल्कि मित्र थे जो मेरे मुझे हमेशा सहयोग प्रदान करते रहे आज उनके स्थानांतरण से हमें दुख है लेकिन शासकीय सेवा में यह एक प्रक्रिया है हम तो यही कामना करते हैं कि वे जहां पर भी

रहे खुश रहे। नंदन बस के संचालक चंद्रभान सिंह ठाकुर ने कहा कि आप एक ऐसे अधिकारी के रूप में सिवनी जिले में रहे जो लोगों के बीच में एक ऐसी मिसाल बने जिसके कारण परिवहन विभाग से जोड़ा हुआ हर व्यक्ति अभी भूत है आपने अपने कार्यकाल में चाहे कोरोना काल हो, या अन्य समाज सेवा कार्य सभी में बढ़-चढ़कर हिस्सा लिया और सभी की मदद की आपके जाने से निश्चित ही हमें आपकी कमी हमेशा महसूस होगी इस अवसर पर जैन टैवलस के संचालक संजीव जैन, एस आर टी बस के संचालक श्री सनोदिया जी एवं बेसन के एजेंट तथा आरटीओ एजेंट ने भी अपनी बात रखी इस अवसर पर सभी बस संचार को द्वारा उनका अभिनंदन किया गया

स्मृति चंद्र भेंट किया गया तथा भविष्य में भी सहयोग की अपेक्षा व्यक्त की गई।

इस अवसर पर आरटीओ अधिकारी देवेश बात हमने कहा कि मुझे यहां पर ऐसा लग ही नहीं की मैं कोई सरकारी कर्मचारी हूं क्योंकि मेरे कार्य के दौरान मुझे यहां के सभी का भरपूर सहयोग मिला और मैंने जो सोचा था उसे करने में हमेशा सबका योगदान रहा जिसके परिणाम स्वरूप मैं 7 वर्षों तक यहां तक कार्यकर्ता रहा निश्चित ही मैं आप सभी के प्रति आभार व्यक्त करता हूं और मुझे विश्वास है कि यहां आने वाले अधिकारी को भी मेरी तरह सहयोग एवं सम्मान मिलता रहेगा पुनः मैं सभी के प्रति कृतज्ञ करता हूं। इस अवसर पर अनेक लोगों ने सम्मान किया।

कार्यालय पुलिस अधीक्षक, जिला सिवनी (म.प्र.)

॥ अति-अल्पकालीन निविदा सूचना ॥

क्र./पुआ/सिवनी/रनि/एमटी/2026/149

दिनांक :- 16/06/2026

शासकीय कार्य हेतु व्यावसायिक परमिट युक्त 04 बोलेरो/समकक्ष वाहनों को मासिक किराये पर लगाने के लिए सीलबंद निविदाएं आमंत्रित की जाती है।

वाहन विवरण	संख्या	अनुबंध अवधि	अमानत राशि (EMD)
बोलेरो / समकक्ष	04 नग	01 वर्ष या PHQ के अगले आदेश तक	रुपये 10,000/- (प्रति वाहन)
(05 वर्ष से पुराना न हो)			

- फॉर्म जमा तिथि:- दिनांक 01.07.2026 को अपराह्न 03:00 बजे तक, वाहन शाखा (रक्षित केंद्र) सिवनी।
- निविदा खोलना:- दिनांक 02.07.2026 को अपराह्न 04:00 बजे कार्यालय में उपस्थित निविदाकारों के समक्ष।
- मुख्य शर्त:- यह अनुबंध 01 वर्ष की अवधि अथवा पुलिस मुख्यालय (PHQ) से प्राप्त अगले अधिग्रहण आदेश तक (जो भी पहले हो) के लिए मान्य होगा। वाहन के उपयोग की अवधि का अंतिम निर्णय इकाई प्रमुख (पुलिस अधीक्षक) द्वारा किया जाएगा।
- निविदा के साथ Rs. 10,000/- की FDR/DD (पक्ष में: पुलिस अधीक्षक सिवनी) अनिवार्य है। वाहन का न्यूनतम माइलेज 13 किमी/लीटर एवं कर्मशियल टैक्स पेड होना आवश्यक है।
- विस्तृत नियम/शर्तों कार्यालयीन समय में वाहन शाखा में देखी जा सकती हैं।

पुलिस अधीक्षक
जिला सिवनी (म.प्र.)